



4431CH02

چھپا خزانہ

2

ایک کسان تھا، اُس کے چار بیٹے تھے۔ چاروں بیٹے بڑے کاہل تھے اور محنت کرنے سے جی چڑاتے تھے۔ کسان اکیلا کھیت میں جاتا اور سارا کام کرتا۔ جب کسان بوڑھا ہو گیا تو زیادہ محنت نہیں کر پاتا تھا، اس لیے کھیت سے آمدنی کم ہو گئی۔ گھر کا خرچ مشکل سے چلنے لگا۔ پھر بھی بیٹوں پر کوئی اثر نہ ہوا۔





ایک دن کسان نے اپنے چاروں بیٹوں کو بلایا اور کہا: ”دیکھو! میں تو بوڑھا ہو گیا ہوں، اب مجھ سے زیادہ محنت کا کام نہیں ہو پاتا ہے۔ دوسروں سے کھیت کا کام کرایا نہیں جاسکتا، کیوں کہ کھیت میں خزانہ چھپا ہوا ہے۔ میرے بعد تم لوگ اسے نکال لینا، تمہارے کام آئے گا۔“

بیٹوں نے کہا: ”آپ ہمیں وہ جگہ بتائیے جہاں خزانہ چھپا ہوا ہے۔ ہم ابھی اُسے کھود کر نکال لیں گے۔“ لیکن کسان نے کہا: ”خزانے کی ایک نشانی ہے۔ تم زمین میں ہل چلا کر بیج ڈالو گے تو کچھ دنوں بعد پودے نکل آئیں گے اور جب فصل پک جائے گی تو خزانے کی نشانی دکھائی دے گی۔“

گلے دن چاروں بیٹے ہل، کُداں اور پھاؤڑا لے کر کھیت پر پہنچ گئے اور زمین تیار کرنے لگے۔ شام ہوتے ہی کسان بھی کھیت پر پہنچ گیا۔ اس نے دیکھا کہ اس کے بیٹوں نے بہت محنت سے ہل چلایا ہے۔ بیٹوں سے کہا: ”اب تم اس میں بیج ڈالو۔“ بیٹوں نے ایسا ہی کیا۔ اب وہ کھیت کی نگرانی بھی کرنے لگے۔ کچھ دنوں کے بعد پودے نکل آئے۔ فصل پک گئی تو چاروں بیٹے کسان کے پاس گئے اور کہا: ”بابا! فصل تو تیار ہو گئی ہے، آپ نشانی دیکھ کر بتائیے کہ خزانہ کہاں ہے؟“

کسان ان کے ساتھ کھیت پر گیا۔ فصل کو دیکھ کر بہت خوش ہوا اور کہا: ”میں نے نشانی دیکھ لی ہے اور تمہیں بھی بتا دوں گا۔ پہلے تم فصل کاٹو اور بازار میں بیچ آؤ۔“



بیٹوں نے ایسا ہی کیا۔ اناج کے بہت اچھے دام ملے۔ گھر پہنچ کر اُنھوں نے رقم باپ کے سامنے رکھی۔ کسان نے کہا: ”دیکھو یہی تو وہ خزانہ ہے جو زمین میں چھپا ہوا تھا۔ اپنی محنت سے تم اسے باہر لے آئے۔“

بیٹوں نے کہا: ”بابا! اب آپ گھر پر آرام سے رہیے، ہم خوب محنت کریں گے تاکہ یہ خزانہ ہر سال ہم کو اسی طرح ملتا رہے۔“

— لوک کہانی



پڑھیے اور سمجھیے



نگرانی ⇨ دیکھ بھال، حفاظت

دام ⇨ قیمت

آمدنی ⇨ کمائی

اناج ⇨ غلہ: گئیہوں، چاول، جو، چنا وغیرہ

کُدا ل ⇨ زمین کھودنے کا اوزار

خزانہ ⇨ مال و دولت، قیمتی چیز

جی چرانا ⇨ کام سے بچنا

پھاؤڑا ⇨ مٹی کھودنے کا اوزار

فصل ⇨ پیداوار

سوچیے اور بتائیے



1. کسان کے کھیت سے آمدنی کم کیوں ہوگئی تھی؟

2. کسان نے اپنے بیٹوں کو بلا کر کیا کہا؟

3. کھیتی کے لیے زمین کیسے تیار کی جاتی ہے؟

4. بوڑھے کسان کے خوش ہونے کی وجہ کیا تھی؟

5. آخر میں بیٹوں نے کسان سے کیوں کہا کہ ”آپ گھر پر آرام سے رہیے؟“



6. ہمارے لیے کسان کیوں اہم ہیں؟

7. آپ نے اپنے آس پاس خواتین کو کام کرتے دیکھا ہے، وہ کس طرح کھیتی باڑی میں تعاون دیتی ہیں؟

سامنے دیے ہوئے لفظوں کی مدد سے خالی جگہوں کو بھریے



محنتی / سست

کسان کے بیٹے _____ تھے۔

کامیاب / ناکام

کام سے جی چرانے والے _____ ہوتے ہیں۔

مصیبت / خوشی

_____ میں ایک دوسرے کے کام آنا چاہیے۔

میٹھا / کڑوا

محنت کا پھل _____ ہوتا ہے۔

چھپا / گڑا

کھیت میں خزانہ _____ ہوا ہے۔

کالم 'الف' کو 'ب' سے ملا کر جملہ مکمل کیجیے



ب

الف

کسان کے پاس گئے۔

کھیت میں فصل کو دیکھ کر

زمین میں چھپا ہوا تھا۔

فصل پک گئی تو چاروں بیٹے

پھل میٹھا ہوتا ہے۔

بابا! ہمیں وہ جگہ بتائیے جہاں

کسان بہت خوش ہوا۔

فصل ہی وہ خزانہ ہے جو

خزانہ چھپا ہوا ہے۔

محنت کرو محنت کا


مثال کے مطابق لفظوں کی جمع لکھیے



چیتا	نالا	بوڑھا	پودا	لڑکا	بیٹا	واحد
					بیٹوں / بیٹے	جمع



دیے گئے الفاظ کے متضاد پتوں پر تلاش کیجیے اور باکس میں لکھیے



	بوڑھا
	سُست
	خوش
	شام
	مشکل

نیچے دیے گئے لفظوں کو جملوں میں استعمال کیجیے



- فصل فصل
- خزانہ خزانہ
- محنت محنت
- رقم رقم
- اناج اناج

مثال کے مطابق بے جوڑ لفظ کو پہچان کر دائرہ بنائیے



پودا کتاب درخت پھل

کتاب قلم پتھر اسکول

پتھر مٹی ریت سورج

سورج تارے فصل چاند

فصل ڈاکٹر ریت زمین

تصویر کی مدد سے حروف کو ترتیب دے کر بامعنی لفظ بنائیے



ا ک د ل


چ ن ا د





ت خ د ر

ا ن ک س



ک ل ا ر

بلند آواز سے پڑھیے اور خوش خط لکھیے



پھاؤڑا
کھیت
کُداں
مشکل
خزانہ

مثال کے مطابق درج ذیل لفظوں کا پہلا حرف ہٹا کر نیا لفظ بنائیے



کیلا

اکیلا

مشکل

کدال

نکل

آرام

بچوں کو کھیت کی سیر کرائی جاسکتی ہے۔

کھیتی کس طرح کی جاتی ہے، گروپ بنا کر بچوں سے گفتگو کرائی جاسکتی ہے۔

آج کل سینچائی کے لیے کون کون سے نئے ذرائع استعمال ہوتے ہیں، اُن پر ایک ویڈیو دکھائی جاسکتی ہے۔

کھیتی سے متعلق لوک گیت اور فلمی گانے جماعت میں سنوائے جاسکتے ہیں۔ جیسے: میرے دیس کی دھرتی سونا


اگلے.....

اساتذہ کے لیے
ہدایات







● آپ کے گھر میں استعمال ہونے والے اوزاروں کی تصویر دیکھ کر ان کے نام لکھیے










ہل، پیل اور کسان کی آؤٹ لائن میں رنگ بھرے



پہیلی

چار پاؤں پر چل نہ پاؤں
بنا ہلائے ہل نہ پاؤں
پھر بھی سب کو دوں آرام
جھٹ پٹ بولو میرا نام

